

قرآن و سنت اور فہرست ختنی کے باہمی رشتے پر ناقابل  
تردید حکایت پر مشتمل ایک بصیرت افروز کتبہ

# حضرت امام اعظم اور صدیفہ بیحیثیت بانی فہرست

قالیف

حضرت علامہ اکرم محمد ارشاد احمد

گلستانی اور ایڈٹر اور اوقافی خاتم بہرہ مسیح پیر گلشن  
والیہ مفتاحیہ حججیہ

حیرا ط مسٹر قید ملک پیشیکشان

مکتبہ ملک پیشیکشان

0332-3016271-0333-4477220

بندہ ناجیز اپنی یہ تحریر جلال الملک والدین سراج السالکین حافظ الحدیث حضرت پیر سید محمد جلال الدین شاہ صاحب نقشبندی قادری رحمۃ اللہ تعالیٰ علیہ (بانی مرکز جامعہ محمدیہ نوریہ رضویہ بھکھی شریف) کے اسم گرامی سے منسوب کرتا ہے۔ جنہوں نے زندگی بھر قرآن و سنت کی تعلیمات کو عام کیا۔ فقہ حنفی کی ترویج و اشاعت میں گراں قدر خدمات سرانجام دیں اور عشق رسول صلی اللہ تعالیٰ علیہ وسلم کی سوگات بانٹتے رہے

﴿ محمد اشرف آصف جلالی ﴾

## عرضِ حال

قارئین! آپ کے ہاتھوں میں جو تحریر ہے یہ مولانا محمد اشرف آصف صاحب جلالی کا وہ مقالہ ہے جو انہوں نے ”بین الاقوامی امام ابوحنیفہ کا نفرنس“ میں بزبان عربی پیش کیا یہ کافر اسلام کو ریسٹریٹ اسلام آباد نے ”ہالی ڈے ان ہوٹل“ اسلام آباد میں ۱۵ تا ۲۸ اکتوبر ۱۹۹۸ء منعقد کی علماء عرب و عجم نے اس مقالہ کو پسند کیا احباب کے پر زور اصرار پر اسے علیحدہ طور پر اردو میں شائع کیا جا رہا ہے۔

اگر آپ کو جستجو ہے کہ ”فقہ حنفی کیوں؟ کب؟ اور کیسے؟ مدون کی گئی؟“ تو یہ تحریر آپ کی صیافت ذوق کیلئے ان شاء اللہ تعالیٰ نہایت اہم واقع ہوگی۔ نیز دور حاضر میں فلکری آوارگی اور ذہنی آلودگی کے اثرات بد سے محفوظ رہنے میں بھی یہ مختصر مگر جامع مقالہ بفضلہ تعالیٰ نہایت مفید ثابت ہوگا۔

بسم الله الرحمن الرحيم

والصلوة والسلام على رسوله الكريم

اس عالم آب و خاک میں کچھ ایسی شخصیات کا ظہور ہوتا ہے جن کا وجود مسعود آئندہ نسلوں کیلئے مینارہ نور ہوتا ہے۔ ان کی نگاہ صرف اپنے عہد کے نشیب و فراز کی زاویہ پیائی پر نہیں ہوتی بلکہ وہ مستقبل کی محاب فکر کیلئے بھی راست سمت کا تعین کرتے ہیں۔ وہ صرف اپنے عرصہ حیات میں ہی فصل گل کے نقیب نہیں ہوتے بلکہ وہ متع عناویں کو آئندہ کیلئے بھی خزاں کی چیرہ دستیوں سے محفوظ کر دیتے ہیں۔ ایسے نفوس قدیسہ میں سے امام الائمه حضرت اعظم ابوحنیفہ نعمان بن ثابت رحمۃ اللہ تعالیٰ علیہ کی ذات گرامی ممتاز نظر آتی ہے۔ ان کی فراست مومنانہ تیر بحمد فتحی وہ صلابت فکر کے امیں ارو اصابت رائے کے رخشنده نگیں تھے ان کا طائر فکر فضاء معارف کی باد پیائیوں کا عادی تھا اور ان کی ٹر ف نگاہی بحر معانی کے تہہ نشین اسرار کی جلیں تھی۔ انہوں نے قرآن و حدیث سے لاکھوں مسائل کا استنباط کیا اور قرآن و حدیث کی روشنی میں ایسے اصول وضع کئے جو ہر عہد جدید کے مسائل کے عقدہ کشا اور ہر صبح نو کے ایوان کا نور ہیں۔

دوسری صدی ہجری کے او ساٹ تک تدوین فقهہ کی ضرورت شدت سے محسوس کی جانے لگی۔ کیونکہ برابر اعظم ایشیاء، یورپ اور افریقہ کے آفاق پر اسلامی صلح نمودار ہو چکی تھی اور اسلامی تعلیمات کی ضیاء پاشیاں بڑھتی جا رہی تھیں۔ عربی، رومی، فارسی، عجمی ایسی مختلف اقوام اسلامی سلطنت میں شامل ہو چکی تھیں۔ جب کہ عربی کے ساتھ دوسری زبانوں کی اختلاط کی وجہ سے قرآن و حدیث کے صحیح مفہوم تک رسائی عام عربوں کیلئے بھی مشکل ہو رہی تھی۔ چہ جائے کہ ہر عام آدمی استنباط مسائل کی دلیلزیک پہنچ کے اور بساط دقاک سے اپنے مطلوب کی شناخت کر سکے۔ نیز گردش ایام سے روز نئے مسائل جنم لے رہے تھے۔ قرآن و حدیث ان مسائل کے حل سے ہرگز تھی دامن نہیں تھے اور نہ اب ہیں مگر ہر نگاہ کیلئے ان مسائل کے محل وقوع کا سراغ پانا مشکل تھا قیامت تک کسی نئے پیش آنے مسئلہ کو اگر قرآن و حدیث کے مظاہر جزئیات سے نہ بھی تلاش کیا جاسکے لیکن قرآن و حدیث کی کلیات کی آئینہ بندیوں میں اس کا عکس ضرور نظر آتا ہے۔

ایسے حالات میں دوسری صدی ہجری کے ابتدائی عشروں ہی میں حفاظت دین کیلئے علماء امت نے فقه اسلامی کی تدوین اور اصول کی تبییب کو لازمی سمجھا۔

خود قرآن مجید نے سلیم الفکر حضرات کو استنباط مسائل کی دعوت دیتے ہوئے فرمایا: فاعتبرو ایا اولی الابصار (الحشر: ۲۳) (پس اعتبار کرو اے نگاہ والو) نیز فرمایا: وامرهم شوری بینهم (الشوری: ۳۸) (اور ان کا کام ان کے آپس کے مشورے سے ہے) بھی اسی سلسلے کی ایک کڑی ہے۔ حدیث رسول صلی اللہ تعالیٰ علیہ وسلم بھی علماء وقت کو اس اہم کام کی طرف متوجہ کر رہی تھی۔ طبرانی نے مجھم الاوسط میں روایت کیا ہے۔ حضرت علی المرتضی رضی اللہ تعالیٰ عنہ نے حضور رسول کائنات صلی اللہ تعالیٰ علیہ وسلم سے سوال کیا: یا رسول اللہ صلی اللہ تعالیٰ علیہ وسلم! اگر ہمیں کوئی ایسا مسئلہ پیش آجائے جس کے بارے میں کوئی امر و نہیں نہ ہو تو اس بارے میں آپ کا ہمارے لئے کیا حکم ہے تو سید عالم صلی اللہ تعالیٰ علیہ وسلم نے ارشاد فرمایا، تم لوگ ایسے مسئلہ کے بارے میں فقهاء اور متقدی لوگوں سے مشورہ کر لینا۔ (الف) مجمع الزوائد ۱/۱۸ علی بن ابی بکر اہمی م ۷-۸ دارالکتاب یروت (ب) کنز العمال ۲/۲ علی متفق ۹۵ مکتبۃ المؤلفات العلیی)

آپ نے صحابہ کرام رضی اللہ تعالیٰ عنہم اور تابعین کے ایک دور کے گزر جانے کے بعد امت مسلمہ پر احسان کرتے ہوئے تدوین فقہ کا فہم اٹھایا اور ۱۲۰ ہجری میں یہ کام شروع کر دیا اس جامعیت کے لحاظ سے تدوین کرنے پر فقہ کے بانی کہلائے۔ چنانچہ امام موفق بن احمد مکی متوفی ۳۸۳ھ کہتے ہیں:-

(ترجمہ) حضرت امام ابوحنیفہ رحمۃ اللہ تعالیٰ علیہ وہ پہلے مجتہد ہیں جنہوں نے اس شریعت کے علم کو مدون کیا آپ سے پہلے کسی نے یہ کام نہیں کیا تھا کیونکہ صحابہ کرام رضی اللہ تعالیٰ عنہم اور تابعین رحمۃ اللہ علیہم نے علم شریعت کی تبویب نہیں کی تھی اور نہ اسے کتب میں مرتب کیا تھا وہ اپنی قوت فہم پر اعتماد کرتے تھے ان کے دل ہی ان کے علوم کیلئے صندوق تھے حضرت امام ابوحنیفہ رحمۃ اللہ تعالیٰ علیہ ان کے بعد جلوہ گر ہوئے آپ نے علم کو منتشر دیکھا تو آپ کو علم شریعت کے ضائع ہو جانے کا خوف دامن گیر ہوا کیونکہ حضور پر نور صلی اللہ تعالیٰ علیہ وسلم نے ارشاد فرمایا ہے۔ اللہ تعالیٰ علم کو ایسے سلب نہیں فرمائے گا کہ لوگوں کے دلوں سے سلب کر لے بلکہ اللہ تعالیٰ اسے علماء کی موت سے سلب کرے گا پس باقی جاہل روسارہ جائیں گے جو بغیر علم کے فتویٰ دیں گے خود بھی گمراہ ہوں گے اور لوگوں کو بھی گمراہ کر دیں گے۔ (مشکاة المصابح، کتاب اعلم ایشی و لی الدین قدمی کتب خانہ کراشی) اسلئے امام ابوحنیفہ رحمۃ اللہ تعالیٰ علیہ نے علم شریعت کے اجتہادی مسائل کو ابواب اور کتب کی صورت میں مرتب کیا۔ (مناقب الامام الاعظم ۱۲۶/۲ موفق بن احمد مکی ۳۸۳ھ اسلامی کتب خانہ کوئٹہ) لہذا امام اعظم ہی وہ شخصیت ہیں جنہوں نے امت کے سامنے فقہ اسلامی کو ایک مستقل فن کی حیثیت سے پیش کیا اور آپ نے تقریباً پانچ لاکھ فقہی مسائل جمع کئے۔ (مناقب الامام الاعظم ۱/۵۵ حافظ الدین ابن البر از ۸۲ھ کوئٹہ)

امام اعظم رحمۃ اللہ تعالیٰ علیہ نے جب فقہ حنفی کی تدوین فرمادی تو پھر امام مالک رحمۃ اللہ تعالیٰ علیہ نے مدینہ منور میں فقہ مالکی تدوین کی اور اپنی حدیث کی کتاب موطا کو فقہی ترتیب پر مرتب کیا۔ ان کے بعد امام محمد بن اور لیس شافعی رحمۃ اللہ تعالیٰ علیہ نے فقہ کی تدوین کی انہوں نے فقہاء مدینہ سے بھی استفادہ کیا اور حضرت امام ابوحنیفہ رحمۃ اللہ تعالیٰ علیہ کے شاگرد امام محمد بن حسن شیبانی سے بھی شرف تلمذ حاصل کیا۔ بعد ازاں بغداد شریف میں امام احمد بن حنبل رحمۃ اللہ تعالیٰ علیہ نے فقہ حنبلی کی تدوین کی۔

حضرت امام اعظم رحمۃ اللہ تعالیٰ علیہ کی اس میدان میں سبقت اور آپ کے احسان عظیم کا ذکر کرتے ہوئے حضرت امام شافعی رحمۃ اللہ تعالیٰ علیہ نے آپ کو یوں خراج تحسین پیش کیا، تمام لوگ فقہ میں امام ابوحنیفہ رحمۃ اللہ تعالیٰ علیہ کے دست نگر ہیں۔ (المیز ان الکبریٰ ۱/۲۳)

حضرت امام اعظم رحمۃ اللہ تعالیٰ علیہ کا علمی پایہ جس قدر بلند تھا وہ امت مسلمہ کیلئے ایک قابل خرام رہے کہ کھشائش کی بلندیوں سے علم کی خوشہ چینی کرنے کے جن کے تذکرے چار داگ عالم میں تھے وہ واقعہ ہی ہمالہ علم کی چوٹیوں پر فائز تھے۔ مگر امام صاحب نے اس تمام تر علم و دانش کے باوجود صرف اپنی ذات پر اور اپنے علمی ذخیرہ پر ہی اعتماد نہیں کیا بلکہ فقہ کی تدوین کیلئے آپ نے علماء عصر کی ایک مجلس شوریٰ قائم کی اور پھر ان میں سے مجتہدین کا ایک بورڈ بنادیا۔ اس سے پتا چلتا ہے کہ امام صاحب فقہ کی تدوین کے مسئلے میں کس قدر محتاط تھے اور آپ نے کتنی فہمہ داری سے امت کے اس حاس فریضہ کو سرانجام دیا۔ آپ نے اپنی مجلس شوریٰ کے علماء و مجتہدین میں بھی یہ احساس شدت سے اجگر کیا۔ آپ نے ان سے فرمایا، میں تمہارے لئے فقہ تیار کرنے والا ہوں میری مدد کرو کیونکہ لوگوں نے مجھے آگ کے اوپر پل بنادیا ہے۔ آپ کے حزم و احتیاط اور تحقیق و استنباط کے مراحل کو ذکر کرتے ہوئے امام ابو جعفر اشیز اماری حضرت شفیق بلخی سے روایت کرتے ہیں:-

(ترجمہ) حضرت امام ابو حنیفہ تمام لوگوں میں سے اعلیٰ درجے کے متقدم پر ہیزگار، عابد شہب زندہ دار اور شرف و عزت کے تاجدار تھے۔ آپ وینی امور میں حد درجے کے محتاط تھے آپ ان لوگوں کے سرخیل تھے جو دین الہی میں اپنی رائے کو دخل نہیں دیتے۔ آپ نے فقہ میں ایک مسئلہ بھی ایسا وضع نہیں کیا جس پر آپ نے 'اجتہاد بورڈ' کا اجلاس منعقد نہ کیا ہو بلکہ ہر مسئلہ پر اپنے تمام اصحاب کو جمع کرتے اور دلائل کا تبادلہ ہوتا جب آپ کے تمام اصحاب اس بات پر متفق ہو جاتے کہ یہ مسئلہ شریعت کے موافق ہے تو آپ حضرت امام ابو یوسف رحمۃ اللہ تعالیٰ علیہ یا اور کسی صاحب کو فرماتے کہ اس مستبط مسئلہ کو فلاں باب میں لکھو دیجئے۔ (المیزان الکبریٰ ۲۱/۱)

چنانچہ اس قدر ان تھک کوششوں سے حزم و احتیاط کے پھرے میں اور خشیت ایزدی کی پر چھائیں میں فقہ حنفی کی تدوین و تبویب کا کام کیا جاتا رہا اور ایک ایک مسئلہ کی تحقیق کیلئے کئی بار عقل و خرد کو قلزم قرآن و حدیث میں غوطہ زن ہونا پڑتا۔ مند خوارزمی میں شوریٰ اور اجتہاد سیل کی کارروائیوں کی جھلک پیش کی گئی ہے چنانچہ ملاحظہ ہو:-

(ترجمہ) جب کوئی مسئلہ پیش آ جاتا تو حضرت امام اعظم رحمۃ اللہ تعالیٰ علیہ اپنے ارکین شوریٰ سے مشورہ کرتے مسئلہ کی صحیح سمت واضح کرنے کیلئے اپنے اصحاب کے ساتھ اس پر مناظرہ کرتے علمی مذاکرے اور باحث ہوتے آپ ان سے معہود مسئلہ کے بارے میں ہر قسم کی معلومات کے متعلق سوالات کرتے اور ان کے پاس اس مسئلہ سے متعلق کوئی حدیث یا اثر ہوتا تو اسے سنتے اور خود امام صاحب کے پاس قرآن و حدیث سے اس بارے میں جو دلائل ہوتے وہ بیان فرماتے ایک ایک ماہ یا اس سے بھی زائد وقت تک مجتہدین سے اس مسئلہ پر مناظرہ کرتے رہتے یہاں تک کہ قول فصیل نکھر کے سامنے آ جاتا تب حضرت امام ابو یوسف رحمۃ اللہ تعالیٰ علیہ اسے درج کر لیتے۔ ایسے ہی شورائی طریق پر حضرت امام اعظم رحمۃ اللہ تعالیٰ علیہ نے فقہ حنفی کے اصول کو مرتب فرمایا آپ کا یہ طریقہ دوسرے ائمہ فقہ سے منفرد تھا کیونکہ دیگر ائمہ فقہ میں سے کسی نے بھی علماء مجتہدین کی ایسی شوریٰ کی مدد سے اصول مرتب نہیں کئے۔ بلکہ انہوں نے انفرادی طور پر اصول وضع کئے ہیں۔ (النائب للموقن ۲/۱۳۳)

## اداکین مجلس شوریٰ اور ممبران اجتہاد بورڈ کی تعداد

حضرت امام اعظم رحمۃ اللہ تعالیٰ علیہ نے تدوینی امور کو زیادہ سے زیادہ قابل اعتماد اور شاندار بنانے کیلئے ایک بہت بڑی شوریٰ بنائی خصوصاً اس دور کے اعداد و شمار کے لحاظ سے یہ اقیٰ بہت بڑی شوریٰ تھی آج کی کوئی پارلیمنٹ تقویٰ و تقدس اور فہم و فراست کے لحاظ سے تو ویسے ہی نہیں ممبران کی تعداد کے لحاظ سے بھی اس کے ہم پلہ نہیں ہے۔

آپ کی شوریٰ کے ممبران جن کی علمی گرفت بڑی مضبوط تھی ان کی تعداد ایک ہزار اور اجتہاد بورڈ کے مجتہدار اکین کی تعداد چالیس تھی۔ ملاحظہ ہو سند خوارزمی میں ہے، حضرت امام اعظم رحمۃ اللہ تعالیٰ علیہ کے ساتھ ان کے اصحاب میں سے ایک ہزار علماء فضلاء جمع ہوئے جن میں چالیس علمی لحاظ سے اس قدر عظیم تھے کہ وہ مقام اجتہاد تک پہنچ ہوئے تھے۔ (جامع المسانید (سند الخوارزمی))

فقہ حنفی قرآن و سنت کی تعلیمات کا وہ حسن حسین ہے جس کی بنیادیں عقل و نقل کی سیسہ گری سے مضمبوط ہیں حضرت امام اعظم رحمۃ اللہ تعالیٰ علیہ کی فکر کا وہ آشنا نے اسے شک و شبہ کی ہر دراڑ سے محفوظ تر کرنے کیلئے اپنے شب و روز وقف کئے وہ دماغ کے جس میں عقلی اور نقلي دونوں قسموں کے دلائل کا آشیاں تھا اسے استنباط فقہ کے سپرد کر دیا یہ ایسی مبارک فقہ ہے جس میں علوم ظاہرہ کی خیاء پا شیاں اور علوم باطنہ کی صفا کو شیاں شامل ہیں۔ یہ گزار قرآن و حدیث کا گلہستہ تعبیر اور افکار صحابہ رضی اللہ عنہم کا مطلع تنویر ہے۔

یہ ریاض عشق و مسی کے شجرہ طیبہ کا وہ شمر لذیذ ہے جو (اصلہا ثابت و فرعها فی السماء) کا مصدقہ ہے۔

آئیے اس فقہ کی بنیادوں میں علوم و فنون عقل و نقل اور شریعت و طریقت کے مظاہر دیکھنے کیلئے حضرت وکیع کی محفل میں چلیں ابن کرامہ روایت کرتے ہیں:-

(ترجمہ) ابن کرامہ کہتے ہیں کہ ہم حضرت وکیع کی محفل میں بیٹھے ہوئے تھے کہ ایک آدمی نے کسی مسئلہ کے بارے میں حضرت امام ابوحنیفہ رحمۃ اللہ تعالیٰ علیہ کے قول کے متعلق کہا کہ اس میں امام ابوحنیفہ نے غلطی کی ہے۔ اس پر حضرت وکیع رحمۃ اللہ تعالیٰ علیہ نے فرمایا کہ حضرت ابوحنیفہ کیسے غلطی کر سکتے ہیں حالانکہ ان کے ساتھ (ان کی شوری میں) حضرت امام ابو یوسف اور حضرت امام زفر جہاں اللہ تعالیٰ اپنے مضبوط قیاس کی قوت لیکر بیٹھے ہیں حضرت یحییٰ بن ابی زائدہ، حضرت حفص بن غیاث، حضرت حبان اور حضرت مندل رحمہم اللہ تعالیٰ ایسے مدد شیئن حفظ حدیث کی دولت لئے بیٹھے ہیں۔ حضرت قاسم بن معن ایسے عربی زبان و ادب کی مہارت لئے بیٹھے ہیں اور حضرت داؤد طائی اور حضرت فضیل بن عیاض ایسے عظیم صوفی اپنا زہد و تقویٰ لئے بیٹھے ہیں جس شخصیت کے پاس بیٹھنے والے ایسے حضرات ہوں وہ شخصیت غلطی کے قریب نہیں جا سکتی (یعنی اس کی غلطی مستقر نہیں ہو سکتی) اسلئے کہ اگر وہ غلطی کی طرف آئے بھی تو یہ پاس بیٹھے ہوئے حضرات ضرور اس غلطی کو روزگار دیں گے۔ (تاریخ بغداد ۱/۲۲۷/۲۲۷ الخطیب البغدادی م ۳۶۳)

اس سلسلہ میں حضرت مسعود بن شیبہ اپنی رائے اظہار کرتے ہیں:-

(ترجمہ) حضرت امام ابوحنیفہ رحمۃ اللہ تعالیٰ علیہ نے اپنے مذکورہ اصحاب کے ساتھ بحث و تجھیش اور بڑے غور و خوض کے بعد ہی کسی مسئلہ کو وضع فرمایا یا کسی تفریع کو متفرع کیا جن اصحاب کے ساتھ اتفاق کے بعد ہی آپ کسی مسئلہ کے بارے میں حکم فرماتے تھے وہ ایسے یگانہ روزگار علماء تھے کہ ان میں سے ہر ایک اپنے فن کا امام تھا اور ان کی رائے کو اپنے فن میں اس وقت اور وہ کی رائے پر مقدم کیا جاتا تھا۔ ان کی بات اتنی وزنی تھی کہ کسائی اور فراء ایسے عربی نحو کے امام ان کی بات کو بطور دلیل پیش کرتے تھے اور اصمی ابوعبید اور ابی زید ایسے ادیب اور قاری ان کے اقوال سے استناد کرتے تھے۔

لہذا فقہ حنفی علوم قرآن و حدیث میں غوط زن کسی ایک فکر کی کاوش نہیں ہے بلکہ اس کے تاریخ پود میں سینکڑوں افکار سلیمانیہ کی نکتہ آفرینیاں شامل ہیں اور اس کے حلے میں بیسیوں استعدادویں اور صلاحیتیں مسلک تھیں جن کی نگیں حضرت امام اعظم رحمۃ اللہ علیہ کی فکر خدا داد تھی۔

اسوں ہے عہدہ حاضر کے کچھ فکر لوگوں کی حالت زار پر جن کے طبقے میں ایسی ایک فکر سلیمانیہ بھی نہیں ہے جو چشم بینا کے ساتھ دل بینا کے مظاہر کی بھی امین ہو۔ مگر وہ فقہ حنفی کی مخالفت کر کے ایسی بیسیوں صحت منداور سلیمانیہ افکار کا انکار کرتے ہیں۔

امام ابوحنیفہ رحمۃ اللہ تعالیٰ علیہ اور آپ کے اصحاب نے تمام فقہ کی تدوین میں ایک اصول کی شدت سے پابندی کی ہے۔ کسی مسئلہ کے بارے میں حکم بیان فرماتے ہوئے آپ سب سے پہلے قرآن مجید کی طرف رجوع فرماتے اگر قرآن مجید سے اس کی دلیل نہ پاتے تو پھر حدیث شریف کا رخ کرتے اگر یہاں سے بھی دلیل نہ پاتے تو پھر صحابہ کرام رضی اللہ تعالیٰ عنہم کے فیصلوں سے دلیل تلاش کرتے اگر ان سے بھی دلیل نہ پاتے تو پھر قیاس کے اصولوں کے مطابق مطلوبہ مسئلہ کی جس مسئلہ ساتھ مشابہت ہوتی اور اس دوسرے مسئلہ کے بارے میں قرآن و حدیث میں دلیل پائی جاتی تو پھر مطلوبہ مسئلہ کو اپنی مشابہت کے حامل پر قیاس کر کے وہ حکم مطلوبہ مسئلہ میں صادر فرمادیتے۔ مگر کہیں قیاس کو قرآن و حدیث پر مقدم نہیں کیا۔ امام صاحب خود اپنا طریق کا بیان کرتے ہوئے فرماتے ہیں، ہم دلیل مسئلہ کے بارے میں قرآن و سنت یا صحابہ کے فیصلوں میں غور کرتے ہیں اگر ہم نہ کوہرہ مصادر میں دلیل نہ پائیں تو پھر ہم مسکوت عنہ کو منطبق پر قیاس کرتے ہیں۔ (المیزان الکبریٰ ۵۶/۱) اور آپ نے فرمایا، خدا کی قسم! اس نے جھوٹ بولا اور ہم پہ بہتان باندھا جو یہ کہتا ہے کہ ہم قیاس کو نص پر مقدم کرتے ہیں۔ (المیزان الکبریٰ ۵۶/۱) ایک مقام پر آپ نے اپنے منہج اجتہاد کا ذکر کرتے ہوئے ارشاد فرمایا، مسائل کے حکم کے بارے میں اولاً کتاب اللہ میں سے حکم تلاش کرتا ہوں پھر سنت رسول اللہ صلی اللہ تعالیٰ علیہ وسلم سے پھر اقوال صحابہ رضی اللہ تعالیٰ عنہم سے۔ اگر میں کتاب اللہ سے حکم مسئلہ پالوں تو پھر سنت کی طرف نہیں جاتا اگر سنت سے حکم مسئلہ مل جائے تو پھر اقوال صحابہ رضی اللہ تعالیٰ عنہم کی طرف رجوع نہیں کرتا اگر سنت سے نہ ملے تو اقوال صحابہ میں سے محبوب قول اختیار کرتا ہوں صحابہ کرام رضی اللہ تعالیٰ عنہم کے اقوال سے بھی حکم مسئلہ معلوم نہ ہو تو پھر میں اجتہاد کرتا ہوں۔ یہی بات آپ نے اس وقت فرمائی تھی جب عباسی خلیفہ ابو جعفر منصور نے آپ سے اس بارے میں وضاحت طلب کی تھی۔ آپ نے فرمایا تھا، میرا صرف یہ طریقہ ہے کہ میں سب سے پہلے کتاب اللہ پر عمل کرتا ہوں پھر سنت رسول اللہ صلی اللہ تعالیٰ علیہ وسلم پر پھر حضرت ابو بکر، حضرت عمر، حضرت عثمان اور حضرت علی رضی اللہ تعالیٰ عنہم کے فیصلوں پر پھر باقی صحابہ رضی اللہ تعالیٰ عنہم کے فیصلوں پر اس کے بعد میں قیاس کرتا ہوں۔ (المیزان الکبریٰ ۱/۵)

ابن قیم الجوزیہ نے اس بارے میں واضح لکھا ہے کہ امام صاحب تو ضعیف حدیث کو بھی قیاس پر مقدم رکھتے ہیں۔ اصحاب ابی حنیفہ رحمۃ اللہ تعالیٰ علیہم کا اس بات پر اتفاق ہے کہ امام صاحب کا نہ ہب یہ ہے کہ آپ کے نزدیک وہ حدیث جو ثبوت کے لحاظ سے ضعیف ہے وہ بھی قیاس اور رائے پر مقدم ہے۔ آپ نے سفر میں نبیذ تمر کے ساتھ وضو کرنے کی حدیث کو اس کے ضعیف ہونے کے باوجود قیاس پر مقدم کیا ہے۔ آپ نے دس دہم سے کم مایت کی چوری پر چور کا ہاتھ کا شا منع قرار دیا ہے حالانکہ اس میں بھی حدیث ضعیف ہے۔ آپ کے نزدیک حیض کی زیادہ سے زیادہ مدت دس دن ہے حالانکہ اس بارے میں بھی حدیث ضعیف ہے جو حدیث ہے وہ ضعیف ہے۔ آپ نے اقامتِ جمعہ کیلئے شہر کو شرف قرار دیا حالانکہ اس بارے میں بھی حدیث ضعیف ہے آپ نے کنوں کے مسائل میں قیاس محض کو ترک کیا حالانکہ اس بارے میں جتنے آثار ہیں وہ غیر مرفوعہ ہیں۔ (اعلام الموقعن ۱ / ابن قیم الجوزیہ دار الفکر بیروت)

لہذا امام صاحب کے نزدیک قیاس نص قرآنی یا حدیث غیر ضعیف پر تو کیا حدیث ضعیف پر بھی مقدم نہیں ہے۔

۱۹۹

## حضرت امام ابو حنیفہ رحمۃ اللہ تعالیٰ علیہ کے درمیان مکالمہ

خانوادہ رسول صلی اللہ تعالیٰ علیہ وسلم کے چشم و چراغ حضرت امام باقر رحمۃ اللہ تعالیٰ علیہ کے پاس کسی نے حضرت امام ابو حنیفہ رحمۃ اللہ تعالیٰ علیہ کے بارے میں جھوٹا پر اپیگنڈہ کیا کہ امام ابو حنیفہ اپنی رائے اور قیاس کو حدیث رسول اللہ صلی اللہ تعالیٰ علیہ وسلم پر ترجیح دیتے ہیں۔ چنانچہ جب پہلی بار مدینہ شریف میں حضرت امام باقر حضرت امام ابو حنیفہ سے ملے تو اس وقت دونوں عظیم شخصیات کے درمیان مذکور مسئلہ پر تفصیلی گفتگو ہوئی۔ جس کے اختتام پر حضرت امام باقر رحمۃ اللہ تعالیٰ علیہ حضرت امام ابو حنیفہ رحمۃ اللہ تعالیٰ علیہ سے اس قدر خوش ہوئے کہ آپ نے حضرت امام ابو حنیفہ کی جبین پر بوسہ دیا۔ آئیئے وہ شاندار مکالمہ ملاحظہ فرمائیے:-

(ترجمہ) حضرت امام باقر نے کہا، کیا آپ وہ ہیں جس نے قیاس سے میرے نانا کے دین اور احادیث کو بدل دیا ہے۔ حضرت امام ابو حنیفہ نے کہا، معاذ اللہ۔ اس کے بعد آپ نے کہا آپ تشریف رکھیں اور ایسے مقام اور شان سے بیٹھیں جو آپ کے شایان شان ہے تاکہ میں اپنی حیثیت کے مطابق بیٹھوں کیونکہ میرے نزدیک آپ کا وہی مقام و مرتبہ اور عزت و احترام ہے جو آپ کے نانا حضرت محمد مصطفیٰ صلی اللہ تعالیٰ علیہ وسلم کا اپنی حیات طاہری میں صحابہ کرام رضی اللہ تعالیٰ عنہم کے نزدیک تھا۔ چنانچہ حضرت امام باقر تشریف فرمائے تب حضرت امام ابو حنیفہ ان کے سامنے وزانو بیٹھ گئے اور کہا، میں آپ سے تین مسائل دریافت کرتا ہوں آپ جواب ارشاد فرمائیں۔

**سوال نمبر ۱**..... مرد کمزور ہے یا عورت؟

حضرت امام باقر..... عورت مرد کی بہ نسبت کمزور ہے۔

حضرت امام ابو حنیفہ..... عورت کیلئے وراثت کے لحاظ سے کتنے حصے ہیں؟

حضرت امام باقر..... مرد کے دو حصے ہیں اور عورت کا ایک حصہ ہے۔

حضرت امام ابو حنیفہ..... یہ تمہارے نانا کا فرمان ہے۔ اگر میں قیاس سے تمہارے نانا کے دین کو تبدیل کرنے والا ہوتا تو میرے لئے یہ مناسب تھا کہ میں کہتا مرد کا ایک حصہ ہے اور عورت کے دو حصے ہیں کیونکہ عورت مرد کی بہ نسبت کمزور ہے (اور عقلًا کمزور گو زیادہ حصہ ملتا چاہئے اس لئے کہ قوی تو خود بھی اچھا کام کسکتا ہے) حالانکہ میں نے یہ قول نہیں کیا۔

**سوال نمبر ۲**..... پھر آپ نے سوال کیا، کیا نماز افضل ہے یا روزہ؟

حضرت امام باقر..... نماز روزے سے افضل ہے۔

حضرت امام ابوحنیفہ..... یہ تمہارے نانا کا فرمان ہے اور اگر میں تمہارے نانا کی حدیث کو قیاس سے بدلتا ہوتا تو قیاس تو یہ ہے کہ میں حیض سے پاک ہونے والی عورت کو حکم دیتا کہ وہ نماز قضا کرے اور روزہ قضا نہ کرے (کیونکہ غیر افضل سے افضل کی قضا زیادہ ضروری ہے) حالانکہ میں نے ایسے نہیں کہا۔

**سوال نمبر ۳**..... پھر آپ نے پوچھا، پیشاب زیادہ پلید ہے یا نطفہ؟

حضرت امام باقر..... پیشاب زیادہ پلید ہے۔

حضرت امام ابوحنیفہ..... اگر میں تمہارے نانا صلی اللہ تعالیٰ علیہ وسلم کے دین کو قیاس سے تبدیل کرتا ہوتا تو میں یہ حکم دیتا کہ پیشاب کرنے کے بعد غسل فرض ہو جاتا ہے اور ازال منی کے بعد وضو سے بھی طہارت حاصل ہو سکتی ہے (کیونکہ زیادہ بخس چیز کے خروج کے بعد غسل فرض ہونا چاہئے اور وہ بول ہے) لیکن معاذ اللہ میں نے یہ قول نہیں کیا اور نہ ہی تمہارے نانا صلی اللہ تعالیٰ علیہ وسلم کے دین کو قیاس سے تبدیل کرنے کی کوشش کی ہے۔ (المناقب للموفق ۱/۲۸)

لپس حضرت امام باقر رحمۃ اللہ تعالیٰ علیہ اٹھ کھڑے ہوئے اور حضرت امام اعظم ابوحنیفہ رحمۃ اللہ تعالیٰ علیہ سے معافی کیا اور آپ کی پیشانی پر بوسہ دیا۔

اب جبکہ اس مختصر سے مقا لے کیلئے رواں قلم قرطاس ابیض کے دامن میں نشان جادہ پیائی چھوڑتا ہوا دلیل اختتام کو چھو نے والا ہے یہی پیغام چھوڑے جا رہا ہے کہ حضرت امام نعیمان بن ثابت امّت مسلمہ کے وہ عظیم فرد ہیں جو بزم فکر و دانش کے صدر نشین تھے بلاشبہ آپ امام عظیم اور بانی فقہ ہیں آپ نے اس امّت کی ناؤ کو اس وقت سہارا دیا جب وہ ہر طرف سے طغیانیوں کے تپھیڑوں کی زد میں تھی۔ آپ نے انتہائی حساس خطوط پر چل کر امّت مسلمہ کیلئے عظیم کارنامہ سرانجام دیا۔

آپ نے اعتدال و انصاف کے معیار پر دلائل و برائیں کا فیصلہ کیا اور فہم دین کے سلسلے میں آسانیوں کی سوغات دو ش اوقات پر لکھ کر ہر عہد کے زندہ شعور مسلمانوں کی طرف روانہ کر دی۔

فقہ کی فاؤنڈیشن کیلئے دو امر از حد ضروری تھے، ایک کا تعلق صحت مند مشینی اور دوسرے کا تعلق رہنمای اصول سے تھا آپ نے اول الذکر کیلئے اصحاب فہم و فراست اور فقہہ و اجتہاد کی ایک ایسی جامع کمیٹی تیار کی جن کے تبحر علمی اور ظاہری و باطنی تقدس کے بارے میں مذکورہ صفحات میں ابھی آپ نے ملاحظہ کیا۔ جہاں تک آخر الذکر کا تعلق ہے تو یہ واضح طور پر ملحوظ رکھا گیا کہ قرآن و حدیث اور اقضیہ صحابہ رضی اللہ تعالیٰ عنہم پر قیاس مقدم نہیں کیا جا سکتا۔

اللہ تعالیٰ جل جلالہ حضرت امام عظیم رحمۃ اللہ تعالیٰ علیہ کی اس سعی گرائی کے قبول فرمائے جس سے آج تک مسلمان اپنے معاملات کو سنوارتے اور سدھارتے ہیں اور جس کے پرتو سے منبر و محراب کی رونق باقی ہے۔

سر کارِ مدینہ صلی اللہ تعالیٰ علیہ وسلم کی بارگاہ میں

حضرت امام اعظم رحمۃ اللہ تعالیٰ علیہ کا ہدیہ عقیدت

کلا ولا خلق الوری لولا کا

انت الذى لولاک ما خلق امرؤ

یار رسول اللہ صلی اللہ تعالیٰ علیہ وسلم آپ کی ذات وہ ذات ہے اگر آپ نہ ہوتے تو کوئی شخص پیدا نہ کیا جاتا بلکہ اگر آپ نہ ہوتے تو تمام مخلوق ہی پیدا نہ ہوتی۔

والشمس مشرقه بنور بها کا

انت الذى من نورك البدر اكتسى

آپ وہ شخصیت ہیں کہ آپ ہی کے نور سے چودھویں کے چاندنے روشنی کا لباس پہنا اور سورج بھی آپ ہی کے نور سے منور ہے۔

من زلہ بک فاز وهو ابا کا

انت الذى لاما توسل آدم

آپ کی ہستی وہ ہستی ہے کہ جب حضرت آدم علیہ السلام نے آپ کا وسیلہ اختیار کیا اپنی لغوش کے حوالے سے تو وہ کامیاب ہو گئے حالانکہ وہ آپ کے جد کریم ہیں۔

والماء فاض براحتیک وسبحت

صم الحصى بالفضل في يمنا کا

آپ کی تھیلیوں سے پانی جاری ہوا اور سخت کنکریوں نے آپ کے دست مبارک میں تسبیح کی۔

ان يجمع الكتاب من معنا کا

ماذا يقول المادحون وما عسى

آپ کے شاخوں آپ کی مدح میں کیا کہہ سکتے ہیں؟ اور لکھنے والے آپ کے اوصاف کریمہ کا احاطہ نہیں کر سکتے۔

دور حاضر میں الحاد و لاد دینیت کی تند و تیز آندھیوں سے اعتقاد و یقین کے آئینے گرداً لودھو رہے ہیں باطل قولوں نے امت مسلمہ کو صحیح اسلامی عقائد سے بھٹکانے کا تہیہ کر رکھا ہے۔ اسلام کے دور اول سے آج تک جو جمہور مسلمانوں کی فکری اور عملی را ہیں تھیں ان سے کارروان اسلام کو ہٹانے کی کوشش کی جا رہی ہے مسلم نوجوانوں کے زاویہ سوچ کو ٹیز ہا کرنے اور محرب فکر کو کج سمت کرنے کیلئے سازشوں کا جال بچھا دیا گیا ہے۔ کارروان حق ہر طرف سے حملوں کی زد میں ہے ان حملوں میں سے وہ حملہ نہایت خطرناک ہیں جو نوک قلم سے کئے جا رہے ہیں امت مسلمہ کو ایسے حملوں سے بچانے کیلئے صحیح اسلامی لٹریچر کی نشر و اشاعت از حد ضروری ہے۔

ایک بحر بیکار ہے جامعہ بھکھی شریف  
 روح دین کی پہاں ہے جامعہ بھکھی شریف  
 صحیح صادق کی اذان ہے جامعہ بھکھی شریف  
 ان کی محنت کا جہاں ہے جامعہ بھکھی شریف  
 اعلیٰ حضرت کا نشان ہے جامعہ بھکھی شریف  
 پوچھتے آئے کہاں ہے جامعہ بھکھی شریف  
 ایک فیض جاوداں ہے جامعہ بھکھی شریف  
 سینکڑوں شیروں کی مان ہے جامعہ بھکھی شریف

علم و فن کی کھکشان ہے جامعہ بھکھی شریف  
 فہم قرآن بھی یہاں ہے فقہ سنت بھی یہاں  
 دوسرے حاضر کی سیاہ تر اس شب الحاد میں  
 مرشدی سید جلال الدین کا خون جگر  
 ملخ نور الحسن ہے مظہر سردار ہے  
 مشرق و مغرب سے اٹھے تشگان علم دین  
 کتنے ذرور کو بنایا آفتاب ضوفشان  
 بے دھڑک ہیں بیشہ تحقیق میں اس کے سپوت

فہم آصف نے ہے پائی اس کے در پے پرورش  
 میری سب تاب و تواں ہے جامعہ بھکھی شریف

فقہ حنفی سنت نبوی ہی کی تعبیر ہے  
فهم سنت حضرت نعمان کی تقریر ہے  
ہر محدث باعمل تقلید کی تصویر ہے  
یہ ملک تو حنفیوں کی اس لئے جاگیر ہے  
وقت کا یہ فیصلہ ہے قوم کی تقدیر ہے  
نور سنت ہی اندھیری قبر کی تنوری ہے  
جس کی چاہت جانِ مومن کیلئے اکسیر ہے  
لمکدوں کے سامنے یہ بڑی شمشیر ہے

فقہ حنفی بالیقین قرآن کی تفسیر ہے  
لفظِ قرآن کی بناًیں کس قدر باریکیاں  
مسلم بخاری، ابن ماجہ روپ ہیں تقلید کے  
داتا ہجوری بھی حنفی، خواجہ اجمیر بھی  
حنفیو! اُنھو بناًیں ملک کو حنفی شیٹ  
سینوا روشن کرو ہر طرف سنی چراغ  
آج کے مسلم کا درماں گنبد خضری میں ہے  
سینو تانے رہو فکر رضا کی برچھیاں

شعر آصف حضرت نعمان کا مدح سرا  
جن کا احسان ملت اسلام کی تکبیر ہے

بسم الله الرحمن الرحيم

الحمد لله رب العالمين والعاقة للمتقين والصلة والسلام على رسوله الكريم

کتاب کا نام..... جس مخلوط کی میں تحقیق و تحریج کرنا چاہتا ہوں اس کا نام 'شرح القواعد الاعرب عن قواعد الاعرب' ہے۔

### نسخہ جات

اس کتاب کے قلمی نسخہ مندرجہ ذیل لاہوری یوں میں موجود ہیں:-

(۱) مکتبہ الحرم المکی الشریف، سعودی عرب، نمبر ۳۵۹۔ نحو

(۲) مکتبہ قادریہ عامۃ (بغداد) عراق، نمبر ۹۸۸۔ ادب

(۳) دار صدام للخطوطات (بغداد) عراق، نمبر ۲۹۵۶

(۴) دار صدام للخطوطات (بغداد) عراق، نمبر ۲۲۳۶

(۵) دار الکتب الظاہریہ ( دمشق) شام، نمبر ۱۸۰۳

### اہمیت کتاب

اس کتاب کا فنِ نحو میں لکھی گئی کتب کے درمیان ایک منفرد مقام ہے۔ یہ نحوی قواعد اور علمی فوائد کا ایک گراں قدر مجموعہ ہے۔  
اس کتاب کے متن کے بارے میں عظیم نحوی عبد اللہ بن ہشام انصاری نے کہا تھا جبکہ متن ان کا ہی وضع کردہ ہے۔  
قواعد اعرب میں یہ ایسے بیش بہا فوائد کیجا کئے گئے ہیں جن میں غور و خوض کرنے والا درست راہ پر چلتا جاتا ہے اور یہ ایسے فوائد ہیں کہ بہت کم مدت میں قاری کو بہت سے علمی اور نحوی نکات سے بہرہ و رکودیتے ہیں۔

اس کتاب کے مصنف (شارح) امام محمد بن سلیمان کافیجی نے اس کے متن کے بارے میں یہ کہا ہے ابن ہشام انصاری نے ایسے انداز میں یہ متن تحریر کیا کہ ان سے پہلے کسی نحوی کا ایسا بہترین انداز نہیں تھا۔ کافیجی نے اسے نہایت ہی مفید قرار دیا  
اس کی شرح کی ضرورت اور شرح کے کوائف بیان کرتے ہوئے اپنی اس کتاب کی خاصیات بیان کیں۔ انہوں نے کہا  
لیکن یہ متن ایک ایسی شارح کا محتاج ہے جو اس کے پوشیدہ اسرار کے چہرہ سے نقاب اٹھائے اور اس کے مخفی حقائق کو آشکار کر دے  
چنانچہ میں نے خالق کائنات جل جلالہ سے اس بات کی توفیق طلب کی کہ میں اس متن کی ایک ایسی شرح لکھوں جو اس کی مشکلات کو  
آسان پیرائے میں پیش کرے اور اس کو دعیت کئے گئے مخفی لطائف کو ایسے روشن کر دے جیسے باطل چھٹ جانے کے بعد  
سورج چلتا ہے۔

”شرح الاعراب عن قواعد الاعراب“ کے مطالعہ سے پتا چلتا ہے کہ امام کافیؒ نے یہ شرح لکھتے وقت جن عزائم کا اٹھا ریا تھا۔ شرح  
نے ان عزائم کو عملی جامہ پہننا دیا ہے اور کافیؒ کی امیدوں پر پوری اُتری ہے۔ یہ کتاب اپنے منفرد انداز سے قاری کی خوابیدہ  
صلاحیتوں کو اُجاگر کرتی ہے اور یہ سکھاتی ہے کہ چیچیدہ عبارت کیسے حل کی جاتی ہے؟ دقائق کی گہراہی میں کیسے اُتر جاتا ہے؟  
تحقیق مسئلہ کے پیش نظر فرصت اعتراض کیسے تلاش کی جاتی ہے؟ اور ایسی فرصت سے اپنا تحفظ کیسے کیا جاسکتا ہے اور اگر کوئی فرصت  
اعتراض پالے تو جواب کا طریق کیا ہے؟ کیسے ماتن کا دفاع کیا جاتا ہے اور کیسے ماتن پر تقدیم کی جاتی ہے۔ کیسے مختلف عبارات میں  
بکھرے ہوئے فوائد کو سمجھا کیا جاتا ہے اور کیسے علمی گرد کو ہو لئے ہوئے نکات کو سمجھا جاتا ہے؟ کیسے جارو و مجرور کا تعلق تبدیل ہونے  
سے معنی تبدیل ہو جاتا ہے اور کیسے حروف جار کا معنی مختلف ہو جانے سے جہت مراد مختلف ہو جاتی ہے؟ عبارت کو سمجھنے میں عروف  
عطف کا کیا دخل ہے اور نفی یا منفی سے متعلق ہونے پر معنی میں کیا تبدیلی آتی ہے۔ نیز ائمہ نحو کے مختلف اقوال میں تطبیق دینے کا  
طریقہ کیا ہے اور علم نحو میں متعارض مذاہب میں سے کسی ایک کو ترجیح کیسے دی جاسکتی ہے؟ اس کتاب کا امتیازی وصف یہ ہے  
کہ اس میں تقریباً تمام نحوی قواعد کی امثلہ قرآنی آیات، احادیث نبوی اور عربی اشعار سے دی گئی ہیں۔ اس کے مضاف میں بھی  
دوسری نحوی کتب سے یکسر مختلف ہیں جیسا کہ آگے بیان ہو گا۔

## شرح الاعراب عن قواعد الاعراب محققین کی آراء کے آئینے میں

۱..... امام جلال الدین سیوطیؒ نے کافیؒ کی تصنیف کا ذکر کرتے ہوئے فرمایا، ان میں سے سب سے زیادہ جلیل القدر اور مفید شرح  
شرح الاعراب عن قواعد الاعراب ہے۔

۲..... شوکانی نے شرح الاعراب عن قواعد الاعراب کو کافیؒ کی محسن سے قرار دیا ہے۔

۳..... اسماء حمصیؒ نے الاعراب عن قواعد الاعراب کی شروحدات کا ذکر کرتے ہوئے کہا، کافیؒ کی یہ شرح سب سے اچھی شرح  
قرار دی گئی ہے۔

اس کتاب کے مصنف امام محمد بن سلیمان کافیجی ہیں، جن کی ولادت مصر کے علاقے صروخان کے موضع ۱۲۸۷ھ/۱۸۶۸ء کو ہوئی۔ بچپن سے ہی وہ حصول علم کے شوقیں تھے۔ انہوں نے مصر کے علاوہ بلاد عجم کی طرف عملی سفر کیا اور شمس الدین فقاری، حافظ الدین محمد بن محمد شہاب البذازی، حیدرۃ بن احمد شیرازی اور ابن فرشتہ خنی ایسے بلند پایہ علماء و ائمہ سے علم حاصل کیا۔

جب وہ فارغ التحصیل ہوئے تو اطراف و اکناف میں آپ کے علم کا شہرہ ہوا اور آپ کے حلقہ درس میں طلباء کی ایک کثیر تعداد شریک ہوئی۔ آپ مصر میں اشرف بر سبائی اور شیخوخیہ کے علمی مراکز میں مدرس رہے۔ آپ کی زندگی کے شب و روز تدریس، تالیف اور تبلیغ کی گروہ قدر خدمات سے معمور تھے۔

### علمی مقام

امام جلال الدین سیوطی نے چودہ سال کے طویل عرصہ تک آپ کے حلقہ درس میں شرکت کی۔ امام سیوطی کہتے ہیں کہ میں اتنی مدت میں جب بھی ان کے پاس حاضر ہوتا تھا تو ایسی تحقیقات اور ایسے عجائب اساتذہ تھا جو پہلے نہیں سنے تھے۔ ایک دن آپ نے مجھ سے ”زید قائم“ کی ترکیب پوچھی تو میں نے عرض کیا آپ مجھ سے بچوں والا سوال پوچھ رہے ہیں؟ تو آپ نے فرمایا کہ زید قائم میں ایک سوتیرہ بحثیں ہیں۔ پھر میں نے وہ بحثیں ان سے لکھیں۔

چنانچہ سیوطی ان کے علمی مقام کو بیان کرتے ہوئے کہتے ہیں کہ وہ تمام معقولات کے امام تھے، علم کلام، اصول، نحو، صرف، معانی، جدل فلسفہ اور ہدایت میں تو ان کا کوئی جواب ہی نہیں فقة اور تفسیر میں عظیم مہارت کے حامل تھے۔ علوم حدیث میں بھی انہیں خاصی دسترس تھی۔

### وصال

آپ ۱۲۸۷ھ/۱۸۶۸ء کو دار فانی سے کوچ کر گئے۔ (انا للہ وانا الیہ راجعون) آپ کی تصانیف ۱۰۰ سے زائد ہیں۔ انہیں میں سے یہ مخطوط ہے جو ایک فیضی علمی سرمایہ ہونے کے باوجود آج تک زیور طباعت و تحقیق سے آراستہ نہیں ہوسکا۔ بندہ اللہ تعالیٰ سے دعا گو ہے کہ وہ مجھے اس کی تحقیق و تحریج کی توفیق مرحمت فرمائے۔ آمین بجاه طاولیں

بسم اللہ الرحمن الرحیم والصلوٰۃ والسلام علی رسولہ الکریم

گلاب سے گلشن کا جوبن ہوتا ہے، ستاروں سے آسمان کی زینت ہوتی ہے، رنگوں سے قوس قزح کا انکھار ہوتا ہے، صبا سے بھاریں چمن آرا ہوتی ہیں، گوہر پر صدف کو ناز ہوتا ہے، موجوں سے سمندر کا بھرم ہوتا ہے اور اللہ کے ولی سے ریشہ بھستی میں نم ہوتا ہے، اٹھتے دھویں آگ کا پتا دیتے ہیں، ڈھلتے سائے سورج کے سفر کو متعین کرتے ہیں، چلتی ہوا میں موسموں کے سندیے لاتی ہیں، پھول کے ماتھے پے داستان بھار ہوتی ہے مگر ولی کا چہرہ دیکھتے خدا یاد آتا ہے۔

بھرے بازار سے کوئی خالی واپس آ سکتا ہے، سیل رواں میں بھی کوئی تشنہ کام رہ سکتا ہے، آفتاب نصف النہار کی کرنوں سے بھی کوئی محرومی کی شکایت کر سکتا ہے، موسم گل میں بھی کوئی سوختہ قسمت ہو سکتا ہے مگر **ہمِ القوم لا یشقی بهم جلیسهم صحبت ولی اختیار کرنے والا شقی نہیں ہو سکتا۔**

ایسے بندگانِ خدا تعالیٰ کے ایک روپ کو نقش لاثانی کہا جاتا ہے جنہوں نے علی پور شریف کی دھرتی پے اپنے سوز کی سوگات تقسم کی، جس سے قلوب واذہاں پے **لَا إِلَهَ إِلَّا اللَّهُ مُحَمَّرُسُولُ اللَّهِ** کا نقش ایسا آجا گر کیا کہ تقویٰ و پہیزگاری کا موسم آیا، لوگوں کے مزاج و طبیعت میں تبدیلی آئی، سیرت و کردار میں انقلاب آیا، شقی سعادت کے سانچے میں ڈھلتے نظر آئے، مجرم اپنے اطوار بدلتے نظر آئے، بخیر زمینوں میں سنبھل وریحان مہکتے نظر آئے۔

آپ نے ظلم کو کرم سے بدل، غفلت کو ذوق بندگی سے بدل، عصیاں کے داغ کو اطاعت کے چھینٹوں سے بدل، خارزاروں کو گلزار بنا یا اور نارو وال کو نور پور بنا دیا۔

آپ نے خلق خدا کی راہنمائی کیلئے زندگی بھر نمایاں کردار ادا کیا۔ عالم بیداری میں بھی لوگوں کی پیشوائی کی اور خواب میں بھی ان کی دشگیری کی۔

اللہ تعالیٰ آپ کے بنائے ہوئے نقوش ہدایت کو ثبات و دوام عطا فرمائے۔ آمین